

## 48961 - عمرہ کر کے بال کٹوانا بھول گئی اور پھر دوبارہ عمرہ کر لیا

### سوال

میں نے عمرہ کی ادائیگی کی اور بال کٹوانا بھول گئی پھر میں نے دوبارہ نئے عمرہ کا احرام باندھا اور اورطواف اور سعی کر کے اپنے بال کٹوائے تو میرے پہلے اور دوسرے عمرہ کا حکم کیا ہوگا اور مجھ پر کیا واجب ہوتا ہے؟

### پسندیدہ جواب

الحمد لله.

میں نے اس کے بارے میں اپنے استاد و شیخ عبدالرحمن البراک سے پوچھا تو ان کا جواب تھا :

مسلمان فقہاء کرام کے ہاں عمرہ پر عمرہ داخل کرنا صحیح نہیں لہذا دوسرا عمرہ ضائع ہوگا اور دوسرے عمرہ میں بالوں کی کٹنگ پہلے عمرہ کی طرف سے ہوگی۔